



വിശ്വാസപരിശീലനം

“ഈശോ ജ്ഞാനത്തിലും പ്രായത്തിലും ദൈവത്തിന്റെയും മനുഷ്യരുടെയും പ്രീതിയിലും വളർന്നുവന്നു” (ലൂക്ക 2:52).

1. വിശ്വാസോത്സവം മാർച്ച് 31 - ഏപ്രിൽ 4

2019 മാർച്ച് 31 മുതൽ ഏപ്രിൽ 4 വരെയുള്ള ദിവസങ്ങളിലാണ് നമ്മുടെ അതിരൂപതയിൽ വിശ്വാസോത്സവം നടക്കുന്നത്. അഞ്ചു മണിക്കൂർ സമയം ലഭിക്കത്തക്കവിധത്തിലാണ് എല്ലാ ഇടവകകളിലും ക്ലാസ്സുകൾ ക്രമീകരിക്കേണ്ടത്. ദിവസത്തിന്റെ എണ്ണവും സമയക്രമവും എല്ലാ സൺഡേ സ്കൂളുകളും കൃത്യമായി പാലിക്കണമെന്ന് ഓർമ്മിപ്പിക്കുന്നു. എല്ലാ ദിവസവും വി. കുർബാന യോടുകൂടിയാണ് വിശ്വാസോത്സവം ആരംഭിക്കേണ്ടത്.

2. വിശ്വാസോത്സവ ആൽബം

ഈ വർഷം വിശ്വാസോത്സവത്തോടനുബന്ധിച്ച് കുട്ടികൾ ആൽബം തയ്യാറാക്കേണ്ടതാണ്. അധ്യാപകർ കുട്ടികൾക്ക് വേണ്ട നിർദ്ദേശങ്ങൾ നൽകി അവരെ ഒരുക്കുമല്ലോ.

വിഷയം : പ്രളയകാലത്തെ സഭയുടെ പ്രവർത്തനങ്ങൾ

കഴിഞ്ഞ വർഷം ഉണ്ടായ പ്രളയക്കെടുതിയിൽ കേരളം വിറങ്ങലിച്ചപ്പോൾ സഭയുടെ ഇടപെടലുകൾക്ക് നാമെല്ലാവരും സാക്ഷ്യം വഹിച്ചതാണല്ലോ. സഭയുടെ ജീവകാരുണ്യപ്രവർത്തനങ്ങൾ ബോധപൂർവ്വം തമസ്കരിക്കപ്പെടുന്ന ഈ കാലഘട്ടത്തിൽ കുട്ടികൾക്ക് സഭയുടെ ഇടപെടലുകളെക്കുറിച്ച് അവബോധം നൽകുക എന്ന ലക്ഷ്യം മുൻനിർത്തിയാണ് ആൽബത്തിന് ഈ വിഷയം നിർദ്ദേശിച്ചിരിക്കുന്നത്. ആൽബത്തിൽ പ്രളയകാലത്തെ സഭയുടെ പ്രവർത്തനങ്ങൾ ഉൾക്കൊള്ളുന്ന ചിത്രങ്ങൾ, വാർത്തകൾ, പേപ്പർ കട്ടിംഗ്സ് ഉണ്ടായിരിക്കണം. കൂടാതെ ഈ വിഷയത്തെ സംബന്ധിച്ച് കുറഞ്ഞത് 3 ലേഖനങ്ങളും ആൽബത്തിൽ ഉൾപ്പെടുത്തേണ്ടതാണ്. ഒന്നാമത്തെ ലേഖനം അധ്യാപകരിൽ ഒരാളും രണ്ടും മൂന്നും ലേഖനങ്ങൾ അധ്യാപകരുടെ സഹായത്തോടെ കുട്ടികളും എഴുതുക. ലേഖനങ്ങൾ 4 പേജിൽ കവിയരുത്.

3. വാർഷികപരീക്ഷ I- XI

I മുതൽ XI -ാം ക്ലാസ്സു വരെയുള്ള കുട്ടികളുടെ ഈസ്റ്റർ (വാർഷിക) പരീക്ഷ ഏപ്രിൽ 7-ാം തീയതി ഞായറാഴ്ച്ച രാവിലെ 11.00 മുതൽ 1.00 വരെയായിരിക്കും. പരീക്ഷാസമയക്രമത്തിൽ യാതൊരു മാറ്റവും

വരുത്തുവാൻ പാടില്ല. 4, 7, 10 ക്ലാസുകളിലെ സ്കോളർഷിപ്പ് പരീക്ഷ നടക്കുന്നതിനാൽ മേഖല കമ്മിറ്റികൂടി സുപ്പർവൈസർമാരെ നിയോഗിക്കേണ്ടതാണ്.

4. ജനറൽ ചോദ്യങ്ങൾ

ഏപ്രിൽ 7-ന് നടത്തുന്ന IV മുതൽ XI വരെ ക്ലാസ്സുകളിലെ വാർഷിക പരീക്ഷയുടെ ജനറൽ ചോദ്യങ്ങൾ വെബ്സൈറ്റിൽ പ്രസിദ്ധീകരിച്ചിട്ടുണ്ട് ജനറൽ ചോദ്യങ്ങളിൽ നിന്ന് 5 മാർക്കിന്റെ ചോദ്യങ്ങൾ ഉണ്ടായിരിക്കും. അധ്യാപകർ വെബ്സൈറ്റിൽ നിന്ന് ജനറൽ ചോദ്യങ്ങളെടുത്ത് കുട്ടികൾക്ക് നൽകി അവരെ ഒരുക്കേണ്ടതാണ്.

5. ഫൊറോനാതല സ്കോളർഷിപ്പ് മൂല്യനിർണ്ണയം

4,7,10 ക്ലാസുകളിലെ കുട്ടികളുടെ (ഒരു ഇടവകയിൽ നിന്ന് മൂന്ന് പേപ്പർ വീതം) സ്കോളർഷിപ്പിനുള്ള ഉത്തരക്കടലാസുകൾ മൂല്യനിർണ്ണയം നടത്തി ഫൊറോനയിൽ നിന്ന് ഓരോ ക്ലാസ്സിലും ഏറ്റവും കൂടുതൽ മാർക്ക് ലഭിച്ച മൂന്ന് പേപ്പറുകൾ ഏപ്രിൽ 18ന് മുമ്പ് അതിരുപതാ ഓഫീസിലേക്ക് അയച്ചു തരേണ്ടതാണ്. ഫൊറോന കമ്മിറ്റി വിളിച്ചുകൂട്ടി വേണ്ട ക്രമീകരണങ്ങൾ നടത്തേണ്ടതാണ്.

6. ബിഷപ്പ് മാർ സെബാസ്റ്റ്യൻ വള്ളോപ്പിള്ളി തീർത്ഥാടനവും മലബാർ കുടിയേറ്റ അനുസ്മരണ എക്സിബിഷനും

ഏപ്രിൽ 4-ാം തീയതി അഭിവന്ദ്യ മാർ സെബാസ്റ്റ്യൻ വള്ളോപ്പിള്ളി പിതാവിന്റെ 13-ാം ചരമവാർഷികം ആചരിക്കുകയാണല്ലോ. അതിരുപതയിലെ സൺഡേ സ്കൂളുകളുടെ നേതൃത്വത്തിൽ മിഷൻലീഗ്, കെ.സി. വൈ.എം, മാത്യുവേദി etc. തുടങ്ങിയ ഭക്തസംഘടനകളുടെ സഹകരണത്തോടെ ഏപ്രിൽ 4-ാം തീയതി “മാർ സെബാസ്റ്റ്യൻ വള്ളോപ്പിള്ളി തീർത്ഥാടന” ദിനമായി ആചരിക്കുകയാണ്. ഏപ്രിൽ 1 മുതൽ 4 വരെയുള്ള ദിവസങ്ങളിൽ ഫൊറോന അടിസ്ഥാനത്തിൽ അതിരുപതയിലെ മുഴുവൻ സൺഡേ സ്കൂളുകളിലെയും 10-ാം ക്ലാസ്സിലെ കുട്ടികൾ ക്ലാസ്സ് അധ്യാപകരുടെ നേതൃത്വത്തിൽ വള്ളോപ്പിള്ളി പിതാവിന്റെ കബറിടത്തിലേക്ക് തീർത്ഥയാത്ര നടത്തുന്നു. മലബാർ കുടിയേറ്റത്തിന്റെ പ്രാധാന്യത്തെയും വള്ളോപ്പിള്ളി പിതാവിന്റെ സംഭാവനകളെയും പരിചയപ്പെടുത്തുന്ന വിവിധ കർമ്മപദ്ധതികളാണ് പ്രസ്തുത ദിനങ്ങളിൽ ആവിഷ്കരിച്ചിരിക്കുന്നത്. ഈ തീർത്ഥാടനം വിജയമാക്കുന്നതിനുവേണ്ടി എല്ലാ ബഹു. വികാരിയച്ചന്മാരുടെയും വിശ്വാസപരിശീലകരുടെയും എല്ലാ ഭക്തസംഘടനകളുടെയും സഹായസഹകരണങ്ങൾ പ്രതീക്ഷിക്കുന്നു.

ക്രമീകരണങ്ങൾ

1. ഏപ്രിൽ 1 മുതൽ 4 വരെയുള്ള തീയതികളിലാണ് തീർത്ഥാടനം സംഘടിപ്പിക്കുന്നത്.
2. എല്ലാദിവസവും രാവിലെ 9.30നും 11.30നും വി. ബലിയർപ്പണം ഉണ്ടായിരിക്കും. ഓരോ ഇടവകയും താഴെ പറഞ്ഞിരിക്കുന്ന ക്രമമനുസരിച്ച് ഫൊറോന അടിസ്ഥാനത്തിൽ വി. ബലിയിൽ പങ്കെടുക്കേണ്ടതാണ്.
 - ഏപ്രിൽ 1 തിങ്കൾ വി. കുർബ്ബാന 9.30 - പേരാവൂർ, തളിപ്പറമ്പ്
 - ഏപ്രിൽ 1 തിങ്കൾ വി. കുർബ്ബാന 11.30 - എടുർ, ചെമ്പന്തൊട്ടി
 - ഏപ്രിൽ 2 ചൊവ്വ വി. കുർബ്ബാന 9.30 - ആലക്കോട്, വായാട്ടുപറമ്പ്
 - ഏപ്രിൽ 2 ചൊവ്വ വി. കുർബ്ബാന 11.30 - വെള്ളരിക്കുണ്ട്, പനത്തടി
 - ഏപ്രിൽ 3 ബുധൻ വി. കുർബ്ബാന 9.30 - പൈസക്കരി, ചെമ്പേരി
 - ഏപ്രിൽ 3 ബുധൻ വി. കുർബ്ബാന 11.30 - ചെറുപുഴ, മേരിഗിരി
 - ഏപ്രിൽ 4 വ്യാഴം വി. കുർബ്ബാന 9.30 - കുന്നോത്ത്, നെല്ലിക്കാമ്പെയിൽ
 - ഏപ്രിൽ 4 വ്യാഴം വി. കുർബ്ബാന 11.30 - തോമാപുരം, കാഞ്ഞങ്ങാട്
3. രാവിലെ 9.30-ന്റെ വി. ബലിയിൽ പങ്കെടുക്കേണ്ട ഇടവകകൾ 9 മണിക്ക് മുമ്പായി കത്തീഡ്രൽ പള്ളിയുടെ മുമ്പിലെത്തി രജിസ്ട്രേഷൻ നടത്തണം. കുട്ടികൾക്ക് റിഫ്രഷ്മെന്റ് സൗകര്യങ്ങൾ സാൻ ജോസ് മെട്രോപോളിറ്റൻ സ്കൂളിലും മൈനർ സെമിനാരിയിലുമായി ക്രമീകരിക്കുന്നതാണ്. വി. ബലിക്കുശേഷം സാൻജോസ് മെട്രോപോളിറ്റൻ സ്കൂളിൽ സജ്ജീകരിച്ചിരിക്കുന്ന എക്സിബിഷൻ സെന്ററുകൾ സന്ദർശിക്കേണ്ടതാണ്.
4. 11.30ന്റെ വി. ബലിയർപ്പണത്തിൽ പങ്കെടുക്കേണ്ട ഇടവകകൾ രാവിലെ 9 മണിക്ക് മുമ്പായി സന്ദേശവനിലെത്തി രജിസ്ട്രേഷൻ നടത്തണം. റിഫ്രഷ്മെന്റ് സൗകര്യം സന്ദേശവനിൽ ക്രമീകരിക്കുന്നതാണ്. വി. ബലിക്കു മുമ്പായി ബിഷപ്പ്സ് ഹൗസിലെ മ്യൂസിയം, സാൻജോസ് മെട്രോപോളിറ്റൻ സ്കൂളിലെ എക്സിബിഷൻ സെന്ററുകൾ എന്നിവ സന്ദർശിക്കേണ്ടതാണ്. തുടർന്ന് എല്ലാകുട്ടികളും 11.20ന് സാൻജോസ് മെട്രോപോളിറ്റൻ സ്കൂളിന്റെ മുൻവശത്തായി ഒരുമിക്കേണ്ടതാണ്.
5. കുട്ടികൾക്ക് ഉച്ചഭക്ഷണം നൽകുന്നതായിരിക്കും. ഉച്ചഭക്ഷണം കഴിക്കാൻ മൈനർ സെമിനാരിയിൽ സ്ഥലം ക്രമീകരിക്കുന്നതാണ്.
6. ഉച്ചകഴിഞ്ഞ് 3 മണിയോടെ മടങ്ങിപോകാൻ കഴിയത്തക്കവിധമാണ് പ്രോഗ്രാം ക്രമീകരിച്ചിട്ടുള്ളത്.

7. സഭാവിജ്ഞാനീയ കിസ്ട്

അധ്യാപകർക്കു പഠിക്കാനുള്ള സഭയും സുവിശേഷവൽക്കരണവും എന്ന പുസ്തകത്തെ ആസ്പദമാക്കിയുള്ള സഭാവിജ്ഞാനീയ കിസ്ട് ഏപ്രിൽ 13ന് തളിപ്പറമ്പ് ഇടവകയിൽ വെച്ച് രാവിലെ 10 മണിക്ക് നടത്തുന്നു. പങ്കെടുക്കുന്നവർ ഓഫീസിൽ വിളിച്ച് പേര് രജിസ്റ്റർ ചെയ്യേണ്ടതാണ്.

8. അവധിക്കാല വേദപാഠം ഏപ്രിൽ 26-29

സൺഡേസ്കൂളിൽ റഗുലറായി പഠിക്കാൻ സാധിക്കാത്ത 6 മുതൽ 12 വരെ ക്ലാസുകളിൽ പഠിക്കുന്ന നവോദയ, സ്പോർട്സ് സ്കൂളുകളിലെ കുട്ടികൾക്കുമാത്രമുള്ള അവധിക്കാല വിശ്വാസപരിശീലന ക്ലാസുകൾ ഏപ്രിൽ 26ന് രാവിലെ 9.30 മുതൽ 29-ാം തീയതി ഉച്ചക്ക് 1 മണിവരെ സന്ദേശ ഭവനിൽ വെച്ച് നടത്തപ്പെടുന്നു. ക്യാമ്പിൽ പങ്കെടുക്കുന്ന കുട്ടികൾ നിർബന്ധമായും വിശ്വാസോത്സവത്തിൽ പങ്കെടുക്കേണ്ടതാണ്. കൂടാതെ ബഹു. വികാരിയച്ചൻ്റെ കത്ത്, പാഠപുസ്തകം, ബൈബിൾ, കുർബാന പുസ്തകം, പ്രോഗ്രസ് കാർഡ്, ബെഡ്ഷീറ്റ്, ടോയ്ലറ്റ് സാധനങ്ങൾ എന്നിവ കൊണ്ടുവരേണ്ടതാണ്. 12-ാം ക്ലാസിലെ കുട്ടികൾ അസൈൻമെന്റ് എഴുതികൊണ്ടുവരേണ്ടതാണ്. ക്യാമ്പ് ഫീസ് 1000 രൂപയായിരിക്കും.

9. റവ. ബ്രദർ മാത്യു കാവുങ്കൽ സ്കോളർഷിപ്പ്

XII-ാം ക്ലാസ് കഴിഞ്ഞ കുട്ടികൾക്ക് ഉപരിപഠനാർത്ഥം ഏർപ്പെടുത്തിയിരിക്കുന്ന ബ്രദർ മാത്യു കാവുങ്കൽ സ്കോളർഷിപ്പിനുള്ള അപേക്ഷ ഏപ്രിൽ 10ന് മുമ്പ് ഓഫീസിൽ എത്തിക്കേണ്ടതാണ്. ഒരു ഇടവകയിൽനിന്ന് പരമാവധി രണ്ട് അപേക്ഷകളേ സ്വീകരിക്കുകയുള്ളൂ. ആദ്യം ലഭിക്കുന്ന ഇരുപത് അപേക്ഷകളാണ് പരിഗണിക്കുന്നത്.

10. ജൂബിലി

മതാധ്യാപനരംഗത്ത് 25/50 വർഷം പൂർത്തിയാക്കിയവരുടെയും അധ്യാപനരംഗത്തുനിന്ന് വിരമിക്കുന്ന അധ്യാപകരുടെയും പേരും വീട്ടുപേരും ഫോട്ടോയും ഫോൺ നമ്പറും ഏപ്രിൽ 10ന് മുമ്പ് ഓഫീസിലേക്ക് അയച്ചു തരേണ്ടതാണ്.

11. ഹാജറിന് വിശിഷ്ട സമ്മാനം കുട്ടികൾക്ക്

12 വർഷവും എല്ലാ ഞായറാഴ്ചകളിലും മൂടങ്ങാതെ സൺഡേ സ്കൂളിൽവന്ന് പഠനം പൂർത്തിയാക്കിയ കുട്ടികൾക്ക് വിശ്വാസപരിശീലന കേന്ദ്രം പ്രത്യേക പ്രോത്സാഹനസമ്മാനം നൽകുന്നു. ബഹു. വികാരിയച്ചൻ സാക്ഷ്യപ്പെടുത്തിയ കത്തോടുകൂടി കുട്ടികളുടെ പേര് വിവരങ്ങൾ ഫോട്ടോ സഹിതം ഹെഡ്മാസ്റ്റർ ഏപ്രിൽ മാസം 10ന് മുമ്പായി ഓഫീസിലേക്ക് അയച്ചു തരേണ്ടതാണ്.

12. ഹാജറിന് വിശിഷ്ട സമ്മാനം അധ്യാപകർക്കും

12 വർഷവും എല്ലാ ഞായറാഴ്ചകളിലും മൂടങ്ങാതെ സൺഡേ സ്കൂളിൽ ഹാജരായി അധ്യാപനം നടത്തിയ അധ്യാപകർക്കും വിശ്വാസ പരിശീലനകേന്ദ്രം പ്രത്യേക പ്രോത്സാഹനസമ്മാനം നൽകുന്നു. ബഹു. വികാരിയച്ചൻ സാക്ഷ്യപ്പെടുത്തിയ കത്തോടുകൂടി അധ്യാപകരുടെ പേര്

വിവരങ്ങൾ ഫോട്ടോ സഹിതം ഹെഡ്‌മാസ്റ്റർ ഏപ്രിൽ മാസം 10ന് മുമ്പായി ഓഫീസിൽ എത്തിക്കുമല്ലോ.

13. ആമുഖസെമിനാർ മെയ് 1-4

നിലവിൽ പഠിപ്പിച്ചുകൊണ്ടിരിക്കുന്ന (ഇതുവരെയും ആമുഖ സെമിനാറിൽ പങ്കെടുക്കാൻ സാധിച്ചിട്ടില്ലാത്ത) വിശ്വസപരിശീലകർക്കായി മെയ് 1 മുതൽ 4വരെയുള്ള തീയതികളിലായി ആമുഖസെമിനാർ സന്ദേശ ഭവനിൽ വച്ച് സംഘടിപ്പിക്കുന്നു. സെമിനാർ മെയ് മാസം 1-ാം തീയതി ബുധനാഴ്ച വൈകുന്നേരം 6 മണിക്ക് ആരംഭിച്ച് 4-ാം തീയതി ശനിയാഴ്ച ഉച്ചയ്ക്ക് 1 മണിക്ക് അവസാനിക്കുന്നതാണ്. ഫീസ് 1000 രൂപയായിരിക്കും സെമിനാറിൽ പങ്കെടുക്കുന്നവരുടെ എണ്ണം ഏപ്രിൽ 7-ന് മുമ്പായി ഓഫീസിൽ അറിയിക്കേണ്ടതാണ്. രജിസ്ട്രേഷൻ 60-ൽ കുറവാണെങ്കിൽ സെമിനാർ നടത്തുന്നതല്ല.

14. ഗിരിദീപം

തലശ്ശേരി അതിരൂപതയുടെ മുഖപത്രമായ 'ഗിരിദീപം' എല്ലാ പ്രധാനാധ്യാപകർക്കും അയയ്ക്കുന്നുണ്ട്. അഡ്രസ്സ് മാറ്റേണ്ടവരും ഗിരിദീപം ലഭിക്കാത്തവരും ഓഫീസിൽ അറിയിക്കേണ്ടതാണ്. എല്ലാ മാസത്തെയും ആദ്യത്തെ ഞായറാഴ്ചത്തെ സ്റ്റാഫ് മീറ്റിംഗിൽ വിശ്വാസ പരിശീലനത്തെ സംബന്ധിച്ച് ഗിരിദീപത്തിൽ പറഞ്ഞിട്ടുള്ള വിഷയങ്ങൾ പ്രധാനാധ്യാപകൻ സ്റ്റാഫ്ഗംഗങ്ങളെ അറിയിക്കുകയും ചർച്ചചെയ്യുകയും ചെയ്യേണ്ടതാണ്.

15. WhatsApp Group

തലശ്ശേരി അതിരൂപതയിലെ ഫൊറോന പ്രസിഡന്റുമാർക്കും, ഫൊറോനകളിലെ പ്രധാനാധ്യാപകർക്കും വാട്സ്ആപ്പ് ഗ്രൂപ്പുകൾ ആരംഭിച്ചിട്ടുണ്ട്. ആരുടെയെങ്കിലും പേരുകൾ വിട്ടുപോയിട്ടുണ്ടെങ്കിൽ അറിയിക്കണേ. ഇടവകയിൽ നിങ്ങൾ ചെയ്യുന്ന വിശ്വാസപരിശീലനവുമായി ബന്ധപ്പെട്ട കാര്യങ്ങൾ മാത്രമേ ഈ ഗ്രൂപ്പിൽ പങ്കുവയ്ക്കാവൂ.

16. സ്മാർട്ട് കാറ്റക്കിസം വെബ് പോർട്ടൽ

വിശ്വാസപരിശീലന ക്ലാസുകളും പാഠ്യപദ്ധതിയും വിദ്യാർത്ഥികൾക്കും അധ്യാപകർക്കും കൂടുതൽ ആകർഷകവും ഫലപ്രദവുമാക്കുന്നതിനായി സ്മാർട്ട് കാറ്റക്കിസം പദ്ധതിയും വെബ് പോർട്ടലും സീറോ മലബാർ വിശ്വാസപരിശീലന കമ്മീഷൻ ആരംഭിച്ചിരിക്കുന്നു. ഒന്നു മുതൽ പന്ത്രണ്ടു വരെ ക്ലാസുകളിലെ പാഠഭാഗങ്ങൾ, പഠനസഹായികൾ, പവർ പോയിന്റ് പ്രസന്റേഷൻ, അനുബന്ധ പ്രവർത്തനങ്ങൾ etc. എന്നിവയുടെ ഡിജിറ്റൽ പതിപ്പുകൾ ഇനി www.smsmartcatechism.org എന്ന വെബ് പോർട്ടലിലൂടെ ലഭിക്കും. വിശദവിവരങ്ങൾ ഡിസംബർ മാസത്തെ ഗിരിദീപത്തിൽ ലഭ്യമാണ്.

17. വിവിധ കുടിശികകൾ

2018-2019 വർഷത്തെ കുട്ടികളുടെ ഫണ്ട്, ചോദ്യപേപ്പർ തുക, ഗിരിദീപം വരിസംഖ്യ എന്നിവ അടയ്ക്കാത്തവർ അടച്ചു സഹകരിക്കുമല്ലോ. ഓഫീസിൽ അടയ്ക്കുവാനുള്ള തുകകൾ ബാങ്കുവഴി ട്രാൻസ്ഫർ ചെയ്യാൻ സാധിക്കും. അപ്രകാരം ചെയ്യുന്നവർ പണം അടച്ചതിനുശേഷം ഓഫീസിൽ വിളിച്ച് അറിയിക്കേണ്ടതാണ്. രസീത് അയച്ചുതരുന്നതാണ് (ഫോൺ: 0490 2344430). താഴെ കൊടുത്തിരിക്കുന്ന അക്കൗണ്ടിലേയ്ക്കാണ് തുകകൾ അയക്കേണ്ടത്.

A/c Holder : Department of Catechesis
A/c No : 0078053000073503, IFSC : SIBL 0000078
Bank : South Indian Bank, Thalassery

18. 2019 മതബോധന ഞായർ ജൂൺ 02

2019-20 അധ്യയന വർഷത്തെ സൺഡേസ്കൂൾ പ്രവർത്തനം ആരംഭിക്കുന്നത് ജൂൺ 02 നായിരിക്കും.

19. നന്ദി, നല്ല അവധിക്കാലം

2018-2019 അധ്യയനവർഷം അനുഗ്രഹപ്രദമാക്കാൻ സഹായിച്ച ബഹു. വികാരിയച്ചന്മാർക്കും ഹെഡ്മാസ്റ്റർമാർക്കും എല്ലാ വിശ്വാസപരിശീലകർക്കും നന്ദി. അവധിക്കാലത്ത് കുട്ടികൾക്ക് ആത്മീയ ഉണർവു നല്കുന്ന പരിപാടികൾ നടത്താൻ ശ്രദ്ധിക്കുമല്ലോ. അടുത്ത വർഷത്തേക്കുള്ള പാഠപുസ്തകങ്ങളുടെ വിലവിവരപട്ടിക മെയ് മാസത്തെ ബുള്ളറ്റിനിൽ പ്രസിദ്ധീകരിക്കുന്നതായിരിക്കും. എല്ലാവർക്കും നല്ല അവധിക്കാലം ആശംസിക്കുന്നു.

20. ഡയറക്ടറച്ചൻമാരുടെ സന്ദർശനം

ഡയറക്ടറച്ചൻ പരപ്പ, ചായോത്ത്, ഉദയപുരം, കോടോത്ത്, തേർമല, തിരുർ എന്നീ ഇടവകകളിലും അസി. ഡയറക്ടറച്ചൻ ഏറ്റുപാറ, കണ്ണിവയൽ, നെല്ലിയടുക്കം, ഉളിക്കൽ എന്നീ ഇടവകകളിലും വി. കുർബ്ബാന നയർപ്പിച്ച് പ്രാർത്ഥിക്കുകയും മാതാപിതാക്കൾക്കും അധ്യാപകർക്കും കുട്ടികൾക്കും ക്ലാസ്സുകളെടുക്കുകയും ചെയ്തു.

സ്നേഹത്തോടെ,

ഫാ. ജോസഫ് വേങ്ങക്കുന്നേൽ
അസി. ഡയറക്ടർ

ഫാ. ജേക്കബ് വെണ്ണായപ്പിള്ളിൽ
ഡയറക്ടർ, 9447952958